

دین اور شریعت

علی صاحب نے ماڈل ٹاؤن لاہور سے دریافت فرمایا ہے کہ دین اور شریعت میں کیا فرق ہے؟ نیز دین اور شریعت میں ضرورت کبھی کوئی تبدیلی ہو سکتی ہے یا نہیں؟ اس سوال کا مختصر جواب درج ذیل ہے۔ مزید تفصیلات ادارہ ہذا کی شائع ہوگا۔

”الذین یُنسئو“ میں ملینگی:

اس فرق کو آسان لفظوں میں یوں ادا کیا جاسکتا ہے کہ زندگی کے وہ بنیادی حقائق و اصول جو قانونِ فطرت کی طرح غیر متبدل اور اٹل ہوتے ہیں وہی دین ہیں جن کو آجکل کی اصطلاح میں اقدارِ حیات (ETERNAL VALUES) کہتے ہیں یہ ایک مجرد یعنی ذہنی اور معنوی شے ہے یہی چیز جب محسوسات میں جلوہ گر ہوتی ہے تو اس مشہور شکل و صورت کو شریعت کہتے ہیں یہ دراصل ایک ٹھانچہ (FORM) اور ایک پیکر ہے جس کو وہ معنویت اختیار کر لیتی ہے۔ اس حقیقت کو ایک مثال سے یوں سمجھا جاسکتا ہے کہ اللہ نے نماز کا حکم دیا ہے اور بار بار دیا ہے ظاہر ہے کہ یہ محض ایک ذہنی حکم نہیں بلکہ یہ کوئی مشہور و محسوس شکل و صورت بھی چاہتا ہے اس حکم کی روح ہے ”اظہارِ عبودیت“ (جو اوقات پنجگانہ سے شروع ہو کر پوری زندگی پر پھیل جاتا ہے) یہ اظہارِ بندگی تو ہے دین اور اس میں کوئی تغیر و تبدل نہیں لیکن یہ نماز جب کوئی شکل اختیار کر لیتی تو وہ مجموعہ ہوگا چند ارادات و حرکات و کلمات کا یہی مجموعی شکل نماز شریعت ہے اس کے دوسرے شرائط و تعلقات سے بھی اس وقت بحث نہیں۔ کہنا یہ ہے کہ یہ شکل (FORM) بلا شبہ ایک شریعت ہے لیکن یہ دین۔ مثلاً اظہارِ عبودیت کی طرح غیر متبدل نہیں بلکہ احوال و ظروف اختلافِ زمان و مکان صلاحیت ادا اور دوسرے انفرادی و اجتماعی حالات کا جیسا بھی تقاضا ہوگا اسی کے مطابق اس شریعت۔ ادا کے طریقے نماز میں بھی تبدیلی واقع ہو جائے گی۔ یہ نماز کبھی کھڑے ہو کر ادا کی جاتی ہے اور کبھی بیٹھ کر اور کبھی لیٹ کر کبھی کھڑے کھڑے اور کبھی سولہ کی پشت پر کبھی ایک جگہ جم کر اور کبھی چلتے چلتے بھی کبھی پوری چار رکعتیں کبھی دو رکعتیں اور کبھی صرف ایک رکعت کبھی ماٹورہ کلمات کے ساتھ اور کبھی اپنے الفاظ میں کبھی ردِ قبلہ ہو کر اور بلا تعینِ جہت۔ دین یعنی اظہارِ عبودیت سب میں یکساں درجہ رکھتا ہے اور اس میں تغیر و تبدل کا سوال ہی نہیں پیدا ہوتا لیکن شریعت یعنی طریق ادا اپنے وقتی تقاضوں کے مطابق ہر جگہ ریات و شکل بدلتا رہتا ہے اور اس تبدیلی سے اصل دین کو کوئی نقصان نہیں پہنچتا۔ یہ مثال ہم نے دین کے سب سے زیادہ اہم رکن کی دی ہے اس پر پورے دینی نظام کو قیاس کر لینا کچھ مشکل نہیں۔ خلاصہ یہ ہے کہ دین اصل اقدارِ حیات کے لحاظ سے تو کلمات

اللہ یا خلق اللہ (Law of nature) کی طرح غیر متبدل ہے اور شریعت ایسا متحرک قانون ہے جو صرف مجبورانہ احوال و ظروف کے تقاضوں سے نہیں بلکہ منزل ارتقا کی طرف بڑھنے کے لئے بھی اپنی شکل بدلتا رہتا ہے غرض دین متبدل نہیں اور شریعت جامد نہیں مندرجہ ذیل آیت قرآنی میں دین کی یہی حقیقت بیان کی گئی ہے:

فطرت اللہ التي فطر الناس عليها لا تبديل لخلق الله، ذلك الدين القيم و لكن اكثر الناس لا يعلمون

اللہ کی اس فطرت پر غور کرو جس پر اس نے انسان کو خلق کیا ہے۔ اللہ کے قانون خلق میں کوئی تغیر و تبدل نہیں ہوتا دینِ قیم کی بھی یہی حقیقت ہے لیکن بہت سے لوگ اتنی سی بات کو بھی نہیں سمجھتے۔

قرآن کے ارشاد کے متعلق ہی وہ "اسلام" ہے اور یہ تمام انبیاء علیہم السلام کا واحد مشترک دین ہے لیکن شریعتیں سب کی الگ الگ ہیں ان تمام شریعتوں کے اختلاف کے باوجود روح سب کی ایک ہی ہے اور ناقابل تبدیل ہے فرق یہ ہے کہ پہلے ایک پیغمبر کی شریعت میں دوسرا پیغمبر کی تبدیلیاں کیا کرتا تھا اور اب نبوت ختم ہو چکنے کے بعد یہ تبدیلیاں اہل علم و عقد کریں گے۔ غالباً اسی حقیقت کو حضور نے یوں بیان فرمایا ہے کہ علماء امتی کا اخیاء بنی اسرائیل۔ (سیری امت کے اہل علم نبی اسرائیل کے انبیاء کی مانند ہیں) اس حدیث کی سند خواہ کیسی ہی ہو لیکن زیر بحث نقطہ نگاہ سے اس کا مضمون بہت صحیح ہے

ایک غلط فہمی کا ازالہ یہ واضح رہے کہ قانون شریعت کے متبدل ہونے کا یہ مطلب نہیں کہ جس کا بھی چاہے کسی قانون کو اپنی مرضی سے بدل دے۔ اس کے لئے بہت سی شرائط ہیں جب تک وہ تمام اسباب موجود نہ ہوں جو تبدیلی کا تقاضا کرتے ہوں۔ اس وقت تک ہر قانون شریعت کو باقی رکھنا ہوا گا۔ تبدیلی اسی وقت ہوگی جب زمان و مکان کے اختلاف نے کوئی مجبوری پیدا کر دی جو عہد رسالت کے فیصلوں کو خلافت راشدہ میں بضرورت بدلنے کی وجہ نہیں بے شمار مثالیں ملتی ہیں۔ ہر دور کے نئے نئے تقاضے ہوتے ہیں اور شریعت میں ان کی رعایت ملحوظ رکھی جاتی ہے اگر اس تبدیلی کو ختم کر دیا جائے تو شریعت جامد ہو کر رہ جائے گی اور شریعت کو جامد ماننا ایسی ہی غلطی ہے جیسی غلطی دین کو متبدل ماننا فعلیاً نے کہاں سے اور کیسے پیش بن گئی کہ "موسىٰ بدین خود و عیسیٰ بدین خود"۔ دین تو دونوں کا بلکہ سارے پیغمبروں کا ایک ہی ہے البتہ شریعتیں مختلف ہیں۔ پیشل غالباً ایسے شخص نے ایجاد کی ہے جس کی نگاہوں سے دین اور شریعت کا فرق اوجھل تھا۔

گنجائش رو و بدل کیوں رکھی گئی یہ گنجائش تبدیلی (شریعت میں) صرف اس لئے رکھی گئی ہے کہ دین کو سیرنا یا مقصود تھا اگر شریعت عسسر ہو تو دین بھی عسسر ہو جاتا ہے اور وہ عیسر ہو تو یہ بھی عیسر ہوتا ہے دین کی روح باقی رہے تو شریعت کے اشکال و صور میں تبدیلی سے کوئی نقصان نہیں ہوتا۔ لیکن اگر شریعت ہر حال میں غیر متبدل اور جامد رہے تو دین سراسر عسسر ہو جائے گا قانون (شریعت) کا تو مقصد ہی زندگی میں آسانیاں پیدا کرنا ہے وہ قانون ہی کیا ہوا جو زندگی میں دشواریاں مشکلات اور صعوبتیں پیدا کرے؟ کسی انسانی ہی فائدے کے لئے مردار کو حرام کیا گیا ہے یہ ایک شریعت یعنی قانون ہے لیکن ایک وقت ایسا بھی آتا ہے جبکہ کسی

انسان کا مفاد مرد اور خوری ہی سے وابستہ ہوتا ہے، اگر حالت اضطرار پیدا ہو جائے اور اس مردار کے سوا اور کوئی شے کھانے کو موجود نہ ہو تو انسانی جان بچانے کے لئے وہ قانونِ حرمتِ حلت سے بدل جاتا ہے اگر یہ قانون غیر تبدیل ہوتا اور مردار ہر حال میں حرام ہوتا تو یقیناً یہ ایک عسر ہوتا یہ شخص اجازت تبدیل ہے جس نے اسے بسر بنا دیا ہے لیکن دین — جو اس موقع پر انسانی مفاد ہی کا دیکھنا نام ہے — دونوں صورتوں میں غیر تبدیل ہے شریعت اگر بدل جائے مگر اس میں روح باقی رہے تو یہ اس سے کہیں بہتر ہے کہ شریعت تو علیٰ حالہا باقی رہے لیکن روح ختم ہو جائے۔

یسر کے علاوہ حکمت بھی اسی کی متقاضی ہے کہ اعلیٰ و اصلی مقصد تو ہر حال میں باقی رہے اور اس کے حصول کے طریقے بدلتے رہیں۔ یعنی جب اور جس طریقے سے انسانی مفاد وابستہ ہو وہی اختیار کیا جائے۔ حلال گوشت انسان کے لئے بنایا گیا ہے وہ جب چاہے کھا سکتا ہے لیکن ایک وقت ایسا بھی آسکتا ہے جب اسے عارضی طور پر — اور بعض اوقات مدۃ العمر کے لئے — گوشت کھانے سے روک دیا جائے۔ شریعت وہ بھی ہے اور شریعت یہ بھی۔ شکلیں دونوں کی بدلی ہوئی ہیں لیکن دونوں کی روح (دین) ایک ہی ہے اور وہ ہے انسان کا مفاد جسمانی۔ اسی طرح سمجھئے کہ روزہ مسلمان پر واجب ہے لیکن ایک موقع ایسا بھی آسکتا ہے جبکہ اس سے روزہ ٹکڑا یا چھڑوا دیا جائے شریعت وہ بھی ہے اور یہ بھی صورتیں دونوں کی مختلف بلکہ متضاد ہیں لیکن دین ایک ہی ہے اور وہ مفاد انسانی کا قیام۔

مذکورہ انفرادی مسائل کی طرح اجتماعی مسائل بھی ہیں جن کا تعلق پورے معاشرے سے ہوتا ہے ایک وقت ایک مسئلہ قانونی پوری قوم کے لئے مفید ہوتا ہے اور دوسرے وقت اسی کو ترک کرنا یا بدل دینا ضروری ہوتا ہے مقصد دونوں کا ایک ہی ہے یعنی معاشرۃ انسانی کے مفاد کو برقرار رکھنا۔

قیاس کا مقام اس موقع پر آپ صرت پر شبہہ پیش کر سکتے ہیں کہ ضرورتاً تبدیلی قانون تو ٹھیک ہے لیکن صرت اتنی ہی اور اسی قسم کی تبدیلی کرنی چاہیے جس کا ثبوت ملتا ہو مردار کے جواز کا یا روزہ چھڑانے کا ثبوت چونکہ ملتا ہے اس لئے اتنا بھر تو ٹھیک ہے لیکن اس سے آگے جہاں کوئی ثبوت نہ ملتا ہو وہاں خواہ کیسی ہی شدید ضرورت ہو تبدیلی نہ کرنی چاہیے — لیکن یہ شبہہ خود ہی ایک قسم کا جوہ ہے جو اصول فقہ کی چوتھی کڑی — قیاس — کو بالکل ختم کر دیتا ہے۔ یہ کوئی ضرورت نہیں کہ قرونِ ادلیٰ میں بھی وہ تمام حالات و مقتضیات لازمًا پیش آئے ہوں جو ہر نئے دور میں پیدا ہوتے ہیں اور ہوتے رہیں گے۔ زمانے کے نئے نئے مسائل کو پیدا ہونے سے کوئی نہیں روک سکتا ایسے نئے مسائل زندگی میں حضرت امیر المومنین سیدنا عمر بن الخطاب رضی اللہ عنہما کا فرمان ہمارے لئے بہترین رہبر ہے یہ ایک تحریر ہے جو آپ نے حضرت ابو موسیٰ اشعریؓ کو قضا کے متعلق یوں لکھ بھیجی تھی:

الفہم الفہم فیما اختلفت فی صدرک ما لم یبلغک فی الکتاب والسنتہ واعرف الامثال و
الاشباہ ثم قص الامور عند ذلک (رواہ الدارقطنی)

جو مسئلہ تمہیں کتاب و سنت میں نہ ملے اور تمہیں اس کی بابت تردد ہو تو اس پر غور کرو اور اچھی طرح غور کرو اور اس سے ملنے والے مسائل پر اسے قیاس کرو۔

قابل لحاظ اقدار اس اصول کے مطابق صرف اتنا ہی نہیں ہو گا کہ اگر نظائر ملیں تو قیاس کر لیا جائے ورنہ چھوڑ دیا جائے اگر نظائر نہ مل سکیں تو عدل و رحمت اور مصالح و حکمت کا جو تقاضا ہو گا وہ پورا کر لیا جائیگا عموماً اس میں جب وبائے ظالموں پھیلی تو حضرت عمرؓ نے فیصلہ دیا کہ لوگ مقامِ دبا کی طرف نہ جائیں (شیعین موطا۔ ابوداؤد) اس وقت تک حضرت عمرؓ کو یہ قطعی معلوم نہ تھا کہ کتاب یا سنت میں اس کے متعلق کیا حکم ہے بس فقط مصالح امت کا ایک عقلی تقاضا تھا جس کی بنا پر آپ نے یہ فیصلہ فرمایا تھا۔ اسی کا نام حکمت ہے اور یہ حسن اتفاق تھا کہ عبدالرحمان بن عوف نے بعد میں اس کی تائید میں ایک حدیث بھی سنا دی اور حضرت عمرؓ نے اس موافقت پر شکر الہی ادا کیا۔ مطلب یہ ہے کہ ہر مروجہ پر کسی مقیس علیہ کا ہونا ضروری نہیں۔ صرف مصلحت و حکمت اور عدل و رحمت کے تقاضوں کو پورا کرنا کافی ہے اللہ کے رسول نے ہمیں صرف کتاب اللہ ہی کی تعلیم نہیں دی ہے بلکہ حکمت بھی سکھائی ہے اور ظاہر ہے کہ ہر مروجہ پر حکمت ایک ہی حکم نہیں لگاتی۔ شریعت صرف ان ہی احکام کا نام نہیں جو کتابوں میں لکھے جا چکے بلکہ زمان و مکان اور دوسرے احوال و ظروف کے تقاضوں سے کسی حکم کو بدل دینا بھی شریعت ہی میں داخل ہے

قانون سازی کا حق موجودہ دور میں ایک عام ہوا چلی ہے کہ انسانوں کو قانون سازی کا حق نہیں، اگر اس قانون سے مراد حدود الہیہ ہیں تو یہ نظریہ درست تسلیم کیا جاسکتا ہے وہ بھی ایک حد تک لیکن اگر قانون کا مقصد سعادت و عافیت ہے تو یہ دعویٰ بالکل درست نہیں اس تصور کو یوں ادا کرنا ہمارے نزدیک زیادہ درست ہے کہ "دین سازی کا انسان کو اختیار نہیں اور قانون سازی کا اختیار ہے" جس دین کا نام "اسلام" ہے وہ کوئی متعین اور غیر تبدیل شکل و صورت (FORM) نہیں بلکہ وہ صرف ایک اعلیٰ مرکزی بھان (ATTITUDE) ہے اس رجحان کی جو تشکیل عہد رسالت میں ہوئی یا خلافت راشدہ تک رہی اس سے بہتر تشکیل اس ماحول میں ممکن ہی نہ تھی۔ لیکن اسے کون نہیں جانتا کہ عہد رسالت کے بہت سے وقتی فیصلے خود عہد رسالت ہی میں بدلے گئے اور حضور کے بعد بہت سی چیزیں عہد رسالت کی تبدیل کردی گئیں یہ تبدیلیاں شرعی تبدیلیاں تھیں دینی نہ تھیں۔ یہ تبدیلیاں خود بتاتی ہیں کہ کسی ضرورت کے پیش نظر تبدیل قانون بھی قانون شریعت ہی ہے۔ بشرطیکہ اس تبدیلی ہی میں "خیر" ہو جو اصل رجحان دین ہے۔

ہمارے معاشرے کو آج جتنی ذہنی پیچیدگیاں، دقتیں، مشکلیں پیش آرہی ہیں اس کا سبب اصلی صرف یہ ہے کہ دین اور شریعت دونوں کو یکساں غیر تبدیل اقدار تصور کر لیا گیا ہے۔ یہی عسکر کا اصلی سبب ہے۔ دین کی حکمت، رحمت، عدل اور نیر سب کچھ اس پر موقوف ہے۔ کہ شریعت میں جو توسع دیتا رکھا گیا ہے اسے آج بھی اور آئندہ بھی باقی رکھا جائے اور اس سے فائدہ اٹھایا جائے۔

چند مثالیں یہ ہو سکتا ہے کہ کسی دور میں جاگیرداری اجتماعی مفادات کے لئے مضر نہ ہو اس وقت جاگیرداری کو باقی رہنے دینا ہی شریعت ہو گا لیکن یہ عین ممکن ہے کہ دوسرے دور میں جاگیرداری معاشرت کے لئے سہم قاتل ہو اس وقت اس کلیتہً ختم کر دینا ہی عین شریعت ہو گا۔

اسی طرح یہ ممکن ہے کہ ایک دور میں تعدد ازدواج ضروری ہو اس وقت یہی شریعت ہو گا پھر کسی دوسرے دور میں یہ ممکن ہے کہ تعدد ازدواج ہی شریعت قرار پائے۔ شریعت مستقلہ نہ وہ ہے نہ یہ۔ وہ بھی تبدیل تھی اور یہ بھی تبدیل ہوگی۔

یوں ہی غلامی کا رواج ایک دور میں شریعت کا جائز قانون ہو سکتا ہے اور دوسرے دور میں اسے ختم کر دینا ہی شریعت ہو گا جس دور میں جو نسی شکل "خیر غالب" کا پہلو رکھتی ہوگی وہی شریعت ہوگی۔

پھر ان ساری باتوں میں اس پر بھی نظر رکھنی ضروری ہوگی کہ دینی رجحان کا اصل مرکز کیا ہے۔ اور ہماری وقتی شریعت (قانون) کا رخ اسی طرف ہے یا نہیں؟ مثلاً ان ہی تین مثالوں میں دیکھئے۔ قرآن کا اصلی رجحان ملکیت ذاتی اور جاگیرداری کو ختم کر دینا ہے ازدواج میں تعدد کو قائم کرنا ہے۔ اور غلامی کی رسم کو نیست و نابو کرنا ہے ان سب مسائل کی بحثیں قدرے تفصیل سے آپ کو ادا کی کتاب اللہ پر میں جا بجا ملیں گی) پس دین کے ان مرکزی رجحانات تک پہنچنے سے پہلے جو شرعی قانون بھی بنے گا۔ وہ عارضی ہو گا۔ اس میں ضرورت کے مطابق تبدیلیاں بھی ہوتی رہیں گی۔ البتہ یہ لحاظ ہر تبدیلی کے وقت رکھنا ہو گا کہ جس دور میں یہ تبدیلی ہو رہی ہے اس دور میں دین کے اصلی مرکزی رجحان کی طرف زیادہ سے زیادہ رخ پھرا رہے۔

شرعی تبدیلیوں کی مثالیں ہم مناسب سمجھتے ہیں کہ سرسری طور پر یہاں چند مثالیں شرعی تبدیلیوں کی پیش کر دیں ملاحظہ ہوں:

۱۱) عہد رسالت میں شعرا اپنے کلام کی ابتدا عموماً تشبیب سے کیا کرتے تھے کعب بن مالک کی نعت (قصیدہ بات سعاد) ایک ٹوٹ سعاد کے ذکر سے یوں شروع ہوتا ہے کہ:

بأنت سعاد و قلبی الیوم متبول

سعاد جدا ہو گئی اور آج میرا دل ٹکڑے ٹکڑے ہو گیا۔

کعب کا یہ قصیدہ سب سے بہتر نعت نبویؐ شمار کیا جاتا ہے۔ لیکن سیدنا عمرؓ نے اپنے دور خلافت میں کسی عورت کا نام لے کر تشبیب کرنے کو قطعاً روک دیا اور اس کے لئے کوڑوں کی سزا مقرر کی۔ اس کی وجہ یہی تھی کہ اس قسم کی شاعری سے عوام میں حیوانی جذبات کے برائے نیت ہونے کا خدشہ تھا۔ اسد الغابہ (تذکرہ حمید بن ثور) کے الفاظ یہ ہیں:

تقدم عمر بن الخطاب الی الشعراء ان لا یتشبب احد بامرئ الاجلد قدا

حضرت عمر نے شعرا کو آگاہ کر دیا جو شخص کسی عورت کا نام لے کر تشبیب کرے گا اسے کوڑوں کی سزا دوں گا

(۲) جب قریش نے اسلام اور اہل اسلام کی اور خود آنحضرت صلی اللہ علیہ وسلم کی شان میں ہجو یہ اشعار کہنے شروع

کئے تو حضور نے حسان بن ثابت کو جو ابی ہجو کی اجازت دی لیکن حضرت عمرؓ نے اپنے دور میں یہ حکم جاری کیا کہ ان اشعار کو زبان پر نہ لایا جائے کیونکہ ان سے گزشتہ رنجشیں تازہ ہو جاتی ہیں۔ (اغالی تذکرہ حسان بن ثابت)

(۳) حضرت ابو بکر صدیقؓ تک شہابی کی تعزیر چالیس دڑے تھی حضرت عمرؓ نے اسے استیہ کر دیا۔ اور حضرت عثمان نے دونوں ہی پر مختلف اوقات میں عمل کیا۔

(۴) حضرت صدیق اکبرؓ کے عہد تک اہم دلد (جس لوٹڈی کے لہن سے اولاد ہو جائے) کی خرید و فروخت جائز تھی حضرت عمرؓ نے اپنے دور میں اس خرید و فروخت کو روک دیا۔ کیونکہ قوانین غلامی کا اصلی مقصد تندرستی کی طور پر غلامی کی رسم کو ختم کر دینا ہی تھا۔

(۵) غزوہ تبوک میں حضور نے ہر قیدی کا فدیہ ایک دینار مقرر فرمایا تھا لیکن حضرت عمرؓ نے مختلف ممالک میں مختلف شرحیں مقرر فرمائیں

(۶) حضور کے عہد میں بعض مفتوحہ زمینیں (مثلاً خیبر) مجاہدوں کو تقسیم کی گئیں لیکن حضرت عمرؓ نے اپنے عہد میں اسے ختم کر دیا۔ (کتاب الخراج)

(۷) حضور کے عہد سے لیکر عہد صدیقی تک "طلقات ثلاث بیک مجلس" کو طلاق رجعی قرار دیا جاتا رہا لیکن حضرت عمرؓ نے اپنے دور میں اسے طلاق معتطلہ قرار دیا۔

(۸) ہلالہ کرنے والے اور کرانے والے کو حضور نے ملعون قرار دیا تھا اس کے لئے نہ قرآن میں کوئی حد ہے نہ حدیث میں کوئی تعزیر لیکن حضرت عمرؓ نے اپنے دور میں اعلان فرمایا کہ لا اوتی ولا بحلل ولا محلل لہ الا مرجعہما حلالہ کرنے والے اور کرانے والے دونوں کو میں سنگسار کروں گا۔

(۹) حضور نے کبھی پورے رمضان میں بیس رکعت اور وہ بھی باجماعت تراویح نہیں پڑھی دور صدیقی میں بھی اس کا ثبوت نہیں ملتا لیکن حضرت عمرؓ نے اپنے دور میں اس کا باقاعدہ اہتمام فرما دیا اور وہ اب تک رائج ہے۔

(۱۰) حضور نے کاشت اجناس کی شرح خراج یا تفصیل نہیں بتائی۔ حضرت عمرؓ نے اپنے عہد میں بالتفصیل ہرجس کے متعلق خراج کی شرح (کہ فلاں ہجس میں نی جریب اتنا متعین فرمائی۔

(۱۱) حضور نے یہ کبھی نہ فرمایا کہ کوئی عرب غلام نہیں بن سکتا۔ لیکن حضرت عمرؓ نے رسم غلامی کو ختم کرنے کے لئے یہ پہلا قدم اٹھایا۔

(۱۲) حضور کے عہد میں قرآنی نص کے مطابق مولفۃ القلوب کو عمدتہ و زکوٰۃ دہی جاتی تھی۔ لیکن حضرت عمرؓ نے اسے ختم کر دیا

(۱۳) حضرت صدیق اکبرؓ کے عہد تک غیر شادہ شدہ کی منرائے زنا سو کوڑے کے ساتھ ملک بدری بھی تھی لیکن حضرت عمرؓ نے اپنے دور میں ملک بدری کو روک دیا۔

(۱۴) حضرت عمرؓ کی تمام ادویات کو بھی جن کی تعداد کم و بیش نصف صد ہے اسی میں داخل سمجھنا چاہئے۔ مثلاً تجارتی ٹھونڈوں پر دریائی پیدوار (عسبر وغیرہ) پر زکوٰۃ قائم کرنا وغیرہ اسی طرح اور بھی بیسیوں فقہی مسائل ہیں۔

(۱۵) حضورؐ سے لیکر حضرت عمرؓ کے عہد تک جمعہ کی ایک ہی اذان (قبل از خطبہ) ہوا کرتی تھی لیکن جب تمدن وسیع ہو گیا اور تجارت تجارت میں خاصہ پھیلاؤ پیدا ہو گیا۔ تو حضرت عثمانؓ نے اپنے دور میں ایک اور اذان کا اضافہ فرمایا جو اب تک رائج ہے۔

(۱۶) حضرت عثمانؓ کے عہد تک زن کتابیہ سے نکاح کا رواج (اجازت قرآن کے مطابق) تھا۔ لیکن حضرت علیؓ نے اپنے عہد میں مسلمانوں کو بعض فتن کے اندیشے کی وجہ سے اس سے روک دیا۔

مثالیں کہاں تک پیش کی جائیں؛ مختصر یہ ہے کہ عبادات سے لے کر معاملات تک میں بیسیوں شرعی ترمیمات ماضی اس لئے ہوتی رہی ہیں۔ کہ تمدن کی وسعت کا زمانہ و مکان کے اختلاف کا اور بدلے ہوئے حالات کا تقاضا یہی تھا کہ بعض قانون میں ایسا ترمیمات وضع کیا جائے کہ اسکی شکل و صورت تو مختلف ہو جائے لیکن اس کی روح اور مقصد اسی طرح باقی رہے یہ ساری شرعی ترمیمات بھی داخل شریعت ہی تھیں پھر یہ بھی واضح رہے کہ ترمیمات کو ابدی اور غیر تبدیل سمجھ لینا بھی ویسی ہی غلطی ہے جیسی ان قوانین کو قبل از ترمیم ناقابل تبدیل سمجھنا یہ حکمت و اضافہ ہر دور میں ہو سکتا ہے جبکہ حالات اس کے متقاضی ہوں۔

ذرا دیر کے لئے بڑی سنجیدگی سے غور و جاندار ہو کر غور فرمائیے کہ عہد رسالت سے بہتر دور اور جماعت صحابہ سے بہتر امت آسمان کی آنکھوں نے کبھی نہ دیکھی وہ دور بھی انتہائی سادگی کا دور تھا۔ اس کے باوجود رسول اکرم صلی اللہ علیہ وسلم کے بعد ہی تیس سال کے بہترین دور راشدین میں بیسیوں شرعی ترمیمات ہوئیں۔ تو کیا اس کے بعد آج تیرہ صدیوں میں کبھی کسی شرعی ترمیم کی ضرورت نہ ہوتی ہوئی؟ درآں حالیکہ ہزاروں مسائل زندگی ایسے پیدا ہوئے ہیں۔ جن کا کوئی پہلے وہم و گمان بھی نہیں کر سکتا تھا آج بیسیوں صدیوں بدل گئیں۔ زمانہ و مکان کے نظریے تبدیل ہو گئے زمانہ و سماج گیا۔ زمین سکڑ گئی سیاروں کے فاصلے اور سمندر کی گہرائیاں ٹاپ لی گئیں۔ برق و باو۔ اور آب و آواز کی رفتار نے اپنے پیمانے جاوئے زمین و آسمان نے اپنے غمی خزانے آمل و نئے کائنات کے شہد پوشیدہ راز انسانی قبضہ و تسخیر میں آگے علوم و فنون نے اپنے دائرے وسیع تر کر دئے اور تمدن و تہذیب نے سنی کر دئے لے لیں۔ سائنس نے مردوں کو زندہ کرنا شروع کر دیا اور ابھی تیز تر گرہ و خرام روزگار سوچئے کیا آج ہمیں کسی شرعی گوشے میں کسی قسم کے تغیر و تبدل کی ضرورت نہیں یا تو یہ تسلیم کیجئے کہ ان مسائل زندگی سے شریعت کا کوئی تعلق نہیں ہند مسائل زندگی خواہ کوئی س صورت اختیار کریں لیکن شریعت جوں کی توں رہے گی یا پھر اس کے قائل ہو جائیے کہ حالات و مسائل کے تقاضے سے شرعی قوانین نئی شکل بدل سکتے ہیں پہلی صورت میں خلفائے راشدین کی شرعی ترمیمات کی توجیہ (JUSTIFICATION) میں شدید دشواریاں پیش آئیں گی۔ لہذا دوسری شکل کو صحیح تسلیم کرنا چاہیے جو ہمارا مدعا ہے ورنہ دین یسر نہیں رہ سکتا بلکہ مہاسر عسر سوچا جائے گا۔